

አብ ኤርትራ ምቕታል ሰብ ዝልምዓቱ፡ አብ ኢትዮጵያ ናይ ልምዓት ትካል ይምርቕ፡-

ምቕናይ ኩሉ ንምርኣይ በለ ደረፋይ፡ ዕድመ ዝሃቦ ብዙሕ ይሰምዕ ብዙሕ ይርኢ። አስታት 20 ዓመት ብድኸነት ኢትዮጵያን ጉድለት ጽሬት ርእሰ ከተማ እታ ሃገር ኣዲስ አበባን ከም ትካል ብመንግስታዊ መራኽቢ ብዙሓን ብዘዕረፍቲ ዘቆናጽብ፡ ንሕና ንምዕብል ንሕና ንሰልጥን ንሕና ንጸሪ ሕሱር ፕሮፖጋንዳዊ ጎስጓጎት አብ ምክያድ ተጸሚዖ ዝጸንሐ መንግስቲ ኤርትራ፡ ወይ ሚዛናዊ ንምኻን መንግስቲ ኢሳያስ፡ ልኡኻትና ናብ ኣዲስ አበባ ንሰድድ ከም ዘለና ንሕብር ዝብል እግረ መንገዳዊ ግን ከአ ወግዓዊ መግለጺ ካብ ዝሃበሉ 20 ሰኔ 2018 ንነጀው፡ ከም ብሃንደበታዊ ፍቕሪ ዛንዛን ዝበለ ወርጠቦ ናብ ኢትዮጵያ ዘብዘብ ክብል፡ ሃገራት ኤርትራን ኢትዮጵያን ሓደኖን ዝፈላሊ ዮብለንን ዝብል መግለጺታት ክህቡ፡ ንበይኑ ዘይኮነስ ክሳብቶም ካብ ሞያዊ ስነ-ምግባር ወጻኢ ህዝቢ ከዲያም አብ ምቅንጃው ምልኪ ዝተጸምዱ ገለ ሕሱራት ስነ-ጥበበኛታት፡ ካብ ኢትዮጵያ ዝመንጨው ብስነ-ፍልጠታዊ ተንታን መወዳእታ ዘይርከቦ "ንደመር" ዝብል ቃል ከም ዕማም ተታሒዙ ብቀጸሊ ክቃላሕ ምስማዕ ልሙድ ኮይኑ ኣሎ።

ንህዝቡ ጸም ዘሕደረን ዝበተንን ብሃለውለው መግለጺኡ ዝፍለጥ መራሒ ኤርትራ ኢሳያስ ኣፈወርቂ፡ ካብቲ ናይ ፖለቲካ ምንዘርና ባህሪኡ ተበጊሱ፡ አብ ኢትዮጵያ ድሑር ስምዒታት ኣረገሱ፡ ሕድሕድ ከፋፊሉ ኣብ ዞባ ቀርኒ ኣፍሪቃ ዝበዝሐ ህዝቢ ዘለዎ፡ ብኣፍሪቃን ኣለምን ደረጃ ተሰማዕነት ዝረኸበት፡ ሃገራዊ ሰላማ ዘውሓሰት፡ ካብ ህዝባዊ ደሞክራሲያዊ ሕገ መንግስታ ጀሚርካ ኣዝዩ ዝድነቕ ደሞክራሲያዊ ትካላት ኣቕሚማ ኣብ ህዝባ በረኣእያን ተግባርን ተስፋ ዝተነብረላ፡ ኣሁራውያን ትካላት ደጋጊሞም ዝመስከርሉ ርኡይ ቁጠባዊ ዕቤት ኣብ ምምዘጋብ ንትርከብ ሃገር ንምሕማሰን ንምርማሰን ብዘይዕረፍቲ ክነጥፍ ከምዘይጸንሐ፡ ኣብ ውሽጢ ዙሪያ ኣዳር ኣዋርሕ መሬትን ሰማይን ዘላግብ ፍጹም ምስ መሰረታዊ ደርባዊ ባህሪኡ ዘይኸይድ፡ ሕሱር ኣዝዩ ሕሱር ወደኸደኸ የርእየና ኣሎ።

ዘክሩ ብምክንያት ሓድሽ ዓመት 2015 ኣብ ቴቪዥን ኤርትራ ኣብ ዝገበሮ ቃለ-መጠይቕ፡ ኣብ ኢትዮጵያ ንዝካየድ ዘሎ ልምዓታዊ ገስጋስ ንምንእኣስ "እንታይ ሞ ሰማይ ጠቀስ ህዝንጸታት እንተተሰርሐ" " ዲጋ ኣባይ ከመይዩ ክውዳእ እንተተወደኣኸ መንዩ ክጥቀመሉ? ፓሎታት ብኸመይ ክዘርጋሕዩ ኢሉ ምምዳሩ። ኣብቶም ብምክንያት ንኡስ ዕድሜኦም ንኢትዮጵያን ኢትዮጵያውያንን ቀረባ ኣፍልጦ ዘይብሎም መናእሰያት ኤርትራ ኣብ ወተሃደራዊ መደበር ሳዋ ኣውራዳ ቀሪጽዎ ዘሎ መሰረት ዘይብሉ፡ ግን ከአ ብቐሊል ዘይሕከኸ ጽልኢ ኣብ ልዕሊ ኢትዮጵያን ኢትዮጵያውያንን ደሚርካ፡ ህዝቢ ኤርትራን ህዝቢ ኢትዮጵያን ሓደ ህዝቢዩ ስለዚ ተደሚርና ኣለና ዝብል ጎስጓጎት ብኣጋጣሚታት ዘይኮነ ብዝተወደበ ኣገባብ ኣብ ምቅላሕ ምጽማዱ ዘመን ግርምቢጥ ማይ ንዓቕብ የብል። ኣብ ሃዋሳ ኢትዮጵያ፣ ኣብ ሕቡራት ኢማራት ዓረብ፣ ኣብ ስዑዲያ እንታይ ከም ዝገበረን እንታይ ከገብር ተልእኾ ከምዝተሃህቦን ብወግዒ ዘይተገልጸ፡ ካብ ዋልታን ጭማራን ክሳብ ወርቅን ናይተን ሃገራት ዝለዓለ ኒሻናትን ክሸለም ተዓዚበ። ንዓይ ከም ሰብ ኣብ ፖለቲካዊ ባህሪኡ ምድንጋር ስለዘይነበረኒ ብዙሕ ኣይገረመንን። እንተ ነቶም ብርእሶም ዘይሓሰቡ ናይ ፖለቲካ ዝራባዓት ደገፍቱ ግን እንቋዕ ኣርኣዮም ክብሎም እደሊ።

እናሓደርካ ሕማቕ ምበር ጽቡቕ ዘይትሰምዓሉ ማይ ቤት ህግደፍ፡ ድሕሪቲ ኢሳያስን መንግስቲ ኢትዮጵያን ደባት ንምክፋት ዝበጽሖ ስምምዕ፡ ካብ 11 መስከረም 2018 ንደሓር መተንፈሲ ስኢኑ ተዓጽዩ ዝጸንሐ ህዝቢ ኤርትራ ነቲ ኩነታት ተጠቐሙ ህይወቱ ከድሕን ናብ ኢትዮጵያ ውሒዙን ይውሕዝ ኣሎን። ነቲ ኩነታት ብቐረባ ዝከታተሉ ግዳማውያን ተዓዘቡቲ፡ እዚ ህዝቢ ከምዚ ዓይነት በደል ከምዘለዎ ንፈልጥ ኣይነበርናን ጌጋ ተረድኦ ኔሩና ኢሎም ነብሶም ክሳብ ዝነቕፉ ኮይኖም። ህዝቢ ኤርትራ ካብ ምድሪ ኤርትራ ወጺኡ ኣብ ደባት ኢትዮጵያ ማለት ትግራይ ኣብ ጎደናታት ተደርብዩ ብጥሚትን ጽምእን ብጸሓይን ንፋስን ኣብ ዝህረመሉ ዘሎ ወቕቲ፡ ኢሳያስ ኣፈወርቂ ብ14 ጥቅምቲ 2018 ኣብ ኢትዮጵያ ኣሞ ወንዝ ዝበሃል ቦታ ህንጻቱ ወዲኡ ፍርያት

ክህብ ንዝጀመረ ፋብሪካ ሽኩር ክምርቕ ብመስኮት ቴሌብሻን ምስተግዘቡ ድማ ከም ኤርትራዊ ሓፊረ። ንኤርትራ ኣዕኒዩ። ዜጋታት ካብ ቤት ንብረቶም ወጺኦም ኣብ ጎደናታት ጎደቦ ክድርቦዩ ገይሩ ዘዩሕምሞ መራሒ። ጸላኢዩዩ ኢሉ ክሕንሕነሉ ዝጸንሐ ነብስሄር መለስ ዜናዊ ዝሃንደሶን ዝጀመሮን ኣብ ሃገራዊ ልምዓታዊ ዕቤት ኢትዮጵያ ናቱ ኣወንታዊ ተራ ከም ዝጻወት ዝእመነሉ ገዢ ፋብሪካ ብዘይሕንከት ምምራቕ እዛ ዳዋ ተምጸኦ ኣለዋ ኢላ ካብቲ ዝነበረኒ ስኽፍታ ዝይዳ ክስከፍ ደሪኹኒ።

ብኢሳያስ ጥራሕ ዘይኮነ ብሰበ ሰልጣን ኢትዮጵያውን ከይገረመኒ ኣይተረፈን። ኣብ ኢትዮጵያን ኣብ ኤርትራን ዘሎ ፖለቲካዊ ምሕደራ ሕርሕራይ ገይሮም ይፈልጥዎዮም። ድሕሪ ምኽታም ስምምዕን ምኽፋት ዶባትን ኣብ ከተማታትን ጎደናታት ኢትዮጵያ ተዘሪኦም ዘለው ኤርትራውያን ካብኣቶም ሕቡእ ኣይኮነን። ስለዚ ኣብ ኤርትራ ምቕታል ሰብ ዝልምዓቱ። ብህዝቢ ኤርትራ ዝተፈንፈነ ውልቀ ሰብ። ኣብ ኢትዮጵያ መጸኢ ናይ ልምዓት ትካል ክምርቕ ምዕዳም ማለት እንታይ ማለትዮ? ኣብ መንጎ ኢሳያስን ህዝቢ ኤርትራ ምስ መን ክኸዱ ክነብሩዮም ዝደልዩ? ኣነ ብወገይ ምስ ኢሳያስ ምቅርራብ ንኢሳያስ ክብሪ ምሃብ። ምስ ህዝቢ ኤርትራ ምቅርራብ ንህዝቢ ኤርትራ ክብሪ ምሃብ ገይሮም ይሪእዎ እንተሃልዮም ተጋግዮም ዝብል ተረድኦ ኣለኒ። ኣጀንዳኦም ካብዚ ወጻኢ እንተኾይኑ ግን ውጽኢቲ ንሓደ ዝጎድእ ነቲ ካልእ ዝጠቅም ዘይኮነ። ነዞም ክልተ ህዝብታት ዝጎድእ ከም ዝኸውን ምዝኸኻሮም ጽቡቕ መሲሉ ይረኣዩኒ።

ካብ ራሕማ መሓመድ

ብሓልዮት ደሞክራሲያዊ ግንባር ሓድነት ኤርትራ ዝፍኖ፣ ድምጺ ሰላምን ደሞክራሲን ኤርትራ፣ 15-10-2018